

Ministeru għall-Edukazzjoni u l-Isport
Bini tal-Edukazzjoni
Triq L-Assedju l-Kbir
Furjana VLT 2000

Data: 04 ta' Frar 2022

Segretarji Permanenti
Diretturi Ġenerali
Diretturi
Il-Kapijiet ta' Organizzazzjonijiet tas-Settur Pubbliku

Espressjoni ta' Interess minn fost l-Uffiċjali Pubbliċi biex jiġu assenjati dmirijiet barra mill-ħinijiet normali tax-xogħol bħala: Esperti Part-Time (Eurydice) fid-Direttorat għar-Riċerka, Tagħlim Tul il-Ħajja u l-Imjegabbilità, fil-Ministeru għall-Edukazzjoni u Sport.

1. F'konformità mal-kunċett tal-mobilità tal-impjegji, li jsaħħaħ l-esperjenza tat-tagħlim tal-individwu filwaqt li jindirizza l-eżiġenzi tas-Servizz Pubbliku, is-Segretarju Permanenti fi ħdan il-Ministeru għall-Edukazzjoni u l-Isport qiegħed ifittex li jidentifika Uffiċjali Pubbliċi u impjegati tas-Settur Pubbliku adatti biex iwettqu dmirijiet kif imsemmija hawn fuq, għal perjodu ta' għoxrin (20) xahar, li jista' jiġġedded għal aktar perjodi.
2. L-esperti part-time ser ikunu meħtieġa jagħmlu xogħolijiet relatati ma' riċerka, ġbir, tindif, iċċekkjar u interpretazzjoni ta' dejta kwalitattiva u kwantittativa u l-kitba ta' rapporti ta' riċerka, fejn il-kontenut u l-format irid ikun skont ir-rekweżiti tal-Eurydice u dokumenti ta' gwida. Normalment dan ix-xogħol jista' jsir mid-dar wara il-ħinijiet tax-xogħol jew waqt il-leave.
3. Il-kandidati magħżula għandhom, għall-perjodu li matulu jiġu assenjati tali dmirijiet, iwieġbu lill-Kap tad-Dipartiment fejn jiġu assenjati.
4. Il-perjodu ta' assenjazzjoni għandu jitqies bħala "servizz fil-grad" għall-finijiet tal-kalkolu tat-tul tas-servizz, anzjanità, salarju, progressjoni u, fejn applikabbli, għall-finijiet ta' pensjoni tat-Teżor. Il-prestazzjoni f'dawn id-dmirijiet tiġi wkoll rikonoxxuta fir-Record of Service (GP47).

Termini u Kundizzjonijiet

- 5.1. Il-Proġett Eurydice huwa co-finanzjat 75% mill-Kummissjoni Europea taħt il-programm tal-ERASMUS+. Il-kandidati magħżula (esperti part-time) ser jithallsu bir-rata ta' €16,25 fis-sieġha sa massimu ta' €10,000 fis-sena għal kull kandidat magħżul.
- 5.2. Għal skopijiet ta' ħlas, il-kandidati magħżula għandhom jibgħatu timesheets ta' kull xahar, flimkien ma rekord dettaljat tax-xogħol imwettaq għas-siġhat maħduma. L-ogħla manigment ser japprova biss xogħol ta' kwalità preżentat. Il-ħlas jinħareġ soġġett għal kwalità u prestazzjoni sodisfaċenti fix-xogħol ipprovdut u l-approvazzjoni tal-ogħla manigment.
- 5.3. Il-ħlas jinħareġ b'lura mall-approvazzjoni tar-rapport/eżerċizzju tal-ġbir tad-dejta min-Netwerk Eurydice (EACEA). Madanakollu, jekk l-attività kkonċernata ma titwettaqx jew jekk il-kwalità tal-eżekuzzjoni tkun inadegwata, l-kandidat magħżul jew ma jithallasx jew jithallas ammont imnaqqas kif stabbilit min-Netwerk Eurydice (EACEA).

Dmirijiet

6. L-uffiċjali eliġibbli huma għalhekk mistiedna jipprezentaw l-espressjoni ta' interess tagħhom biex jiġu assenjati dmirijiet relatati mad-denominazzjoni imsemmija hawn fuq. Id-dmirijiet u l-iskop tal-Eurydice huma deskritti fl-Anness 'A' u 'B'. L-uffiċjali ingaġġati mas-Settur Pubbliku, li jissodisfaw ir-rekwiżiti tal-eliġibbiltà meħtieġa, jistgħu japplikaw ukoll.

Rekwiżiti tal-Eliġibbiltà

7. Sal-ħin u d-data tal-għeluq ta' din l-espressjoni ta' Interess, l-applikanti għandhom ikunu Uffiċjali Pubbliċi jew Impjegati tas-Settur Pubbliku li:

i. Ikunu kapaċi jikkomunikaw bil-lingwa Maltija u Ingliża; u

ii. Ikollhom fil-pussess tagħhom Masters degree rikonuxxuta fil-Livell 7 tal-MQF (suġġett għal minimu ta' 60 krettu tal-ECTS/ECVET jew ekwivalenti*) fix-Xjenza Soċjali jew fl-Edukazzjoni jew f'qasam komparabbli.

*Fin-nuqqas ta' evidenza dokumentarja dwar l-ECTS/ECVET kretti jew sistema oħra ta' kejl tal-kontenut talkors, il-bord tal-għażla għandu jevalwa l-programm ta' studju sottomess u jiddetermina li huwa komparabbli ma' 60 ECTS/ECVET kretti. Jista' jntalab il-parir tal-MQRIC.

8. L-applikanti eliġibbli se jintalbu jattendu għal intervista biex jiġi evalwat jekk humiex adatti għal dawk id-dmirijiet li huma esprimew interess fihom. Il-kandidati jiġu magħżula fuq dmirijiethom skont l-eżitu ta' tali valutazzjoni u skont l-eżiġenzi tas-Servizz Pubbliku.

9. Il-Kandidati magħżula ser ikunu mitluba jattendu taħriġ u seduti ta' informazzjoni. Dawn jistgħu jsejgħu waqt il-ħin tax-xogħol u għalhekk l-uffiċjali huma mistennija jagħmlu l-arranġamenti meħtieġa biex ikunu disponibbli għal dawn is-seduti.

10. Kull kwalifika u esperjenza dikjarata għandha tkun sostnuta b'ċertifikati u/jew testimonjanzi, li kopji tagħhom għandhom ikunu mehmuża mas-sottomissjoni tal-Uffiċjal. Kopji skennjati mibgħuta elettronikament huma aċċettabbli.

10.1. Iċ-ċertifikati u/jew it-testimonjanzi oriġinali jridu jintwerew waqt l-intervista mingħajr ebda eċċezzjoni.

11. Bl-eċċezzjoni ta' dawk il-kwalifiki msemmija fil-paragrafi 11.2 u 11.3 hawn taħt, l-applikanti huma meħtieġa li jipproduċu dikjarazzjoni ta' rikonoxximent miċ-Ċentru ta' Informazzjoni dwar ir-Rikonoxximent ta' Kwalifiki ta' Malta (MQRIC) fi ħdan il-Kummissjoni Nazzjonali għal Edukazzjoni Avanzata u Oghla (NCFHE), li għandha tinkiseb billi tiġi pprezentata "Applikazzjoni għar-Rikonoxximent tal-Kwalifiki" online fuq (<https://services.ncfhe.gov.mt/CertificationApplication.aspx>). Din id-dikjarazzjoni għandha tkun mehmuża mal-espressjoni ta' interess u l-oriġinali pprezentata fl-intervista.

11.1. Qabel ma jitolbu dikjarazzjonijiet ta' rikonoxximent skont il-paragrafu 11.1 ta' hawn fuq fir-rigward tal-kwalifiki tagħhom, il-kandidati għandhom l-ewwel jikkonsultaw il-"Lista ta' Korsijiet akkreditati Offruti mill-Istituzzjonijiet Liċenzjati" tal-NCFHE li tista' tiġi aċċessata minn (<http://ncfhe.gov.mt/en/register/Pages/register.aspx>). L-applikanti huma eżentati milli jipprezentaw dikjarazzjoni ta' rikonoxximent kif imsemmi fil-paragrafu 11.1 jekk jipprezentaw kwalifiki elenkati f'din il-lista. Kopja ta' din il-lista, inkluża l-kwalifika, għandha tiġi pprezentata mill-applikant.

11.2. Mhi meħtieġa l-ebda dikjarazzjoni ta' rikonoxximent mill-MQRIC fir-rigward ta' kwalifiki maħruġa minn istituzzjonijiet ta' akkreditazzjoni ta' Malta, li huma l-Università ta' Malta, l-MCAST u l-ITS; jew kwalunkwe kwalifika Maltija li tkun giet akkreditata mill-NCFHE, li fuq iċ-ċertifikat tiddikjara: "Il-Kummissjoni Nazzjonali għal Edukazzjoni Avanzata u Oghla tqis dan iċ-ċertifikat bħala MQF 7".

11.3. Fil-każ ta' kwalifiki mhux koperti minn 11.2 u 11.3, l-applikanti għandhom jissottomettu d-dikjarazzjoni ta' rikonoxximent kif deskritta fil-paragrafu 11.1. L-applikanti li ma jkollhomx tali dikjarazzjoni xorta jistgħu jissottomettu espressjoni ta' interess, sakemm jissottomettu kopja tad-dikjarazzjoni lid-dipartiment/direttorat riċeventi hekk kif tkun disponibbli, u, fi kwalunkwe każ, sa mhux aktar tard minn erba' (4) xhur mid-data tal-għeluq tas-sejha għall-applikazzjonijiet. L-applikanti jistgħu jiġu wvalutati b'mod proviżorju fil-waqt li jkunu għandhom qed jistennew l-ekwivalenza tal-MQRIC tal-kwalifika/i tagħhom. Jekk ir-rapport tal-ekwivalenza jkun fin-negattiv jew ma jiġix ipprezentat fi żmien erba' (4) xhur mid-data tal-għeluq tas-sejha għall-applikazzjonijiet, tali applikanti jiġu skwalifikati mill-proċess tal-għażla. Barra minn hekk, soġġett għad-disponibbiltà tal-postijiet battala, l-inkarigu tal-assenjament ma jstax jiġi ffirmat qabel ma jiġi riċevut ir-rapport pożittiv tal-ekwivalenza mingħand l-MQRIC.

12. Ir-riżultat tal-proċess tal-għażla se jiġi ppubblikat mid-Direttorat għar-Riċerka, Tagħlim tul il-Flajja u l-Impjeg (DRLLE) u jkun esebit fuq in-noticeboard tal-Ministeru għall-Edukazzjoni u l-Isport, Bini tal-Edukazzjoni, Triq L-Assedju l-Kbir, Furjana, VLT 2000.

12.1. Petizzjonijiet li joġġezzjonaw għar-riżultat tal-proċess tal-għażla għandhom jaslu għand id-DRLLE fi żmien għaxart (10) ijiem ta' xogħol mid-data tal-pubblikazzjoni tar-riżultat.

Sottomissjoni ta' l-Applikazzjoni

13. L-applikazzjonijiet għandhom jiġu sottomessi, għall-attenzjoni tad-DRLLE, permezz tar-Recruitment Portal tal-Edukazzjoni biss (<https://edurecruitment.gov.mt>). L-applikazzjonijiet għandhom jinkludu Curriculum Vitae (li għandu jinkludi lista tal-kwalifiki miksuba mill-applikant/a). Fil-każ ta' applikanti li diġà qegħdin fis-Servizz Pubbliku ta' Malta, il-GP 47 għandu jintalab mill-HR Unit tal-ministeru/dipartiment li joħroġ is-sejha għall-applikazzjonijiet. Fil-każ ta' impjegati tas-Settur Pubbliku li qed iwettqu dmirijiet fis-Servizz Pubbliku jew ħaddiema tal-RSSL, l-HR Unit tal-ministeru/dipartiment li joħroġ is-sejha għall-applikazzjonijiet għandu jagħmel talba għal rapport ta' kwalunkwe perjodu ta' xogħol b'sigħat imnaqqa jew fuq bażi part-time, leave mingħajr ħlas inkluż leave tal-mard mhux imħallas u/jew kwalunkwe perjodu ta' assenza mid-dmirijiet tagħhom, kif ukoll rapport ta' xi azzjonijiet dixiplinarji (fl-assenza ta' tali rapport jiġi mifhum li qatt ma ttieħdet azzjoni dixiplinarja). Fil-każ ta' impjegati tas-Settur Pubbliku li qed iwettqu dmirijiet fis-Servizz Pubbliku, l-HR Unit tal-ministeru/dipartiment li joħroġ is-sejha għall-applikazzjonijiet għandu jagħmel talba għal konferma mingħand id-Direttur responsabbli mill-Immaniġġjar tan-nies tal-Ministeru (fejn l-applikanti qed iwettqu d-dmirijiet) li huma qegħdin uffiċjalment iwettqu d-dmirijiet f'dak il-Ministeru.

Id-data tal-għeluq tal-applikazzjonijiet hija **17:15 (Hin Ċentrali Ewropew) ta' nhar it-Tlieta, 22 ta' Frar, 2022** ltra elettronika ġġenerata mill-kompjuter tintbagħat bħala rċevuta tal-applikazzjoni.

14. Hija r-responsabbiltà tal-applikanti li ma jhallux sal-aħħar tletin (30) minuta biex jissottemtu l-applikazzjoni tagħhom.

15. Applikazzjonijiet li jaslu wara d-data u l-hin tal-għeluq (i.e. applikazzjonijiet tard) ma jiġux aċċettati.

16. Applikanti jingħataw sa żewġ (2) granet tax-xogħol wara d-data tal-għeluq jew sa żewġ (2) granet tax-xogħol mid-data tan-notifika, liema tiġi l-aħħar, biex jissottemtu dokumenti mhux korretti jew mhux mimlija kif suppost jew nieqsa.

17. L-Uffiċjali magħżula jridu jiffirmaw dokument li jixhed l-impenn tagħhom lejn l-assenjament li ntgħażlu biex jagħmlu.

Mr Matthew Vella
Segretarju Permanenti
Ministeru għall-Edukazzjoni u l-Isport



**Co-funded by
the European Union**